

बिहार में आधार सीडिंग होते ही बड़ा फर्जीवाड़ा, 6 लाख फर्जी पेंशनधारी

भास्कर न्यूज़ | पटना

सामाजिक सुरक्षा पेंशन योजना के लाभार्थियों की आधार सीडिंग होते ही बड़ा फर्जीवाड़ा सामने आया है। पूरे राज्य में छह लाख फर्जी लाभार्थियों का पता चला है। शुक्रवार को मुख्यमंत्री नीतीश कुमार ने सामाजिक सुरक्षा योजनाओं की समीक्षा की जिसमें पूरा फर्जीवाड़ा

सामने आया। सरकार ने सामाजिक सुरक्षा योजना के सभी लाभार्थियों को बैंक खाता के जरिए पेंशन का भुगतान करने का फैसला किया है। इसके लिए उनके बैंक खातों की आधार सीडिंग कराई जा रही है। काम शुरू होने से पहले वृद्धावस्था, निःशक्तता और विधवा पेंशन पाने वालों की संख्या 67 लाख थी, जो अब घट कर 61 लाख हो गई है।